

IL-MULEJ IRXUXTAT JIDHER LIŻ-ŻEWĠ DIXXIPLI FIT-TRIQ LEJN EMMAWS

Jieħdu sehem: dixxiplu 1, Kleofa (dixxiplu 2), Ġesù	
<i>Iż-żewġ dixxipli fi triqthom lejn Għemmaws; imnikktin u mħassbin.</i>	
dixxiplu 1	Tgħidli xejn, jiena għadni stordut, qalbi sewda u ma nafx x'se jigrì minna.
Kleofa	Għandek raġun, għax kulhadd hekk qed iħossu. Sa dalgħodu konna ġemgħa sħiħa miġbura d-dar ta' Xmun. Kulhadd qisu ras maqtugħa.
<i>Jitfaċċa Ġesù; jidher li sejjer l-istess post u qiegħed ifittex kumpanija matul il-vjaġġ; huma ma jagħrfuhx.</i>	
Ġesù	X'intom tgħidu bejnietkom intom u mexjin? Tidhru mħassbin u inkwetati. Jaqaw ġralkom xi ħaġa serja ?
Kleofa	Sieħbi, milli jidher mintix minn dan-naħat hux? Għax inti biss donnok ma tafx x'gara f'Ġerusalemm f'dawn il-jiem!
dixxiplu 1	Qed tiskantana sieħbi. Hux vera inti mintix minn dan-naħat?
Ġesù	Iva x'gara mela? Għiduli.
Kleofa	U x'gara !! Ġraw affarijiet koroh ħafna. Ġesù ta' Nazaret, li kien profeta, Ġesù ta' Nazaret, li ħlief ġid m'għamilx, fejjaq morda, għomja, torox heqq il-qassisin il-kbar u l-kapijiet tagħna tawh f'idejn il-gvernatur Ruman Pilatu, biex ikun ikkundannat għall-mewt. U tagħhom għaddiet ta, għax ir-Rumani kellhom isallbuh. Aħna kellna tama qawwija li Ġesù kien dak li kellu jifdi lil Iżrael; iżda issa, fuq kollox għalxejn qed ninkwetaw, għax ġa għaddew tlitt ijiem minn dawn il-ġrajjet!
dixxiplu 1	U biex żgur tkompli tagħqad, xi wħud min-nisa tagħna ħasduna, għax marru kmieni ħdejn il-qabar u l-katavru tiegħu ma sabuhx; ġew jgħidu wkoll li dehrulhom xi anġli li qalulhom li hu ħaj. Imbagħad marru ħdejn il-qabar xi wħud minn tagħna u sabu kollox kif kienu qalu n-nisa, imma lilu ma rawhx!
Ġesù	Kemm intom boloh! Kemm intom tqal biex temmnu kull ma qalu l-profeti! U ma kellux il-Messija jbati dan kollu u hekk jidhol fil-glorja tiegħu? Qatt ma smajtuh jgħidu dan? Mhux hemm kontu meta qal li kif Mosè għolla s-serp fuq zokk fid-deżert, hekk ukoll Bin il-Bniedem jiġi mgħolli fuq zokk biex il-bnedmin jinħelsu mid-dnubiet?
<i>Hawnhekk ikunu waslu d-dar fejn kienu sejr in id-dixxipli. Ġesù jagħmel ta' birruħu li se jibqa' sejjer.</i>	
Kleofa	Ibqa' magħna, għax issa sar ħafna ħin u l-jum ġa wasal biex jintemm
<i>Ġesù jaċċetta. Jidhlu minn bieb fil-ġenb tal-altar maġġur. Tinħareġ mejda baxxa. Jidhlu Ġesù, Kleofa u dixxiplu 1 u jpoġġu madwar il-mejda fuq it-taraġ tal-altar. Ġesù jaqbad il-ħobż, ibierku, jaqsmu u jagħtihom jieklu.</i>	

<i>Jibdew jiskantaw jintebħu min hu jinġibdu daharhom lejħ. F'dan il-Ġesù jidħol ġewwa (jisparixxi). Id-dixxipli jinħasdu meta ma jarawhx iktar.</i>	
Kleofa	Kemm aħna boloh. Ma kinitx imkebbbsa qalbna ġewwa fina huwa u jkellimna fit-triq u jfissrilna l-Kitba. Missna ndunajna mill-ewwel li kien Ġesù !
Dixxiplu 1	ħrabna lura lejn Ġerusalemm ħalli ngħidu lil shabna

Il-Mulej Irxuxtat Jidher lil Żewġ Dixxipli fit-Triq lejn Emmaus

(Luqa 24: 13 – 27).

Dak in-nhar stess ġara li tnejn minnhom kienu sejrjn lejn raħal jismu Għemmaws, xi sittin stadju bogħod minn Ġerusalemm, jithadtu bejniethom fuq kull ma kien ġara. Huma u jithadtu u jistħarrġu bejniethom, Ġesù nnifsu resaq lejhom u baqa' miexi magħhom. Imma għajnejhom kellhom xi jzommhom u ma setgħux jagħrfuh. U hu qalilhom: "X'intom tgħidu bejniethom intom u miexjin?" U huma waqfu, b'ħarsa ta' niket fuq wiċċhom. Imbagħad wiehed minnhom, jismu Kleofa, wieġeb u qallu: "Inti waħdek il-barrani f'Ġerusalemm li ma tafx x'ġara hemmhekk f'dawn il-jiem?" "X'ġara?" staqsiehom Ġesù. Qalulu: "Dak li ġara lil Ġesù ta' Nazaret, li kien profeta setgħan fl-għemil u fil-kliem quddiem Alla u quddiem il-poplu kollu, kif il-qassisin il-kbar u l-kapijiet tagħna tawh f'idejn il-gvernatur biex ikun ikkundannat għall-mewt u sallbuh. Aħna konna nittamaw li hu kien dak li kellu jifdi lil Iżrael; iżda issa, fuq kollox ġa għaddew tlitt ijiem minn dawn il-ġrajja! Issa wkoll xi wħud min-nisa tagħna ħasduna, għax marru kmieni hdejn il-qabar u l-katavru tiegħu ma sabuhx; ġew jgħidu wkoll li dehrulhom xi angli li qalulhom li hu ħaj. Imbagħad marru hdejn il-qabar xi wħud minn tagħna u sabu kollox kif kienu qalu n-nisa, imma lilu ma rawhx!" Qalilhom Ġesù: "Kemm intom boloh u tqal biex temmnu kull ma qalu l-profeti! U ma kellux il-Messija jbati dan kollu u hekk jidħol fil-glorja tiegħu?" U beda minn Mosè u l-Profeti kollha jfissrilhom kull ma kien hemm fl-Iskrittura fuqu.



(Luqa 24: 28 – 35).

Meta qorbu lejn ir-raħal fejn kienu sejrjn hu għamel ta' birruħu li hu kien se jibqa' sejjer aktar 'il bogħod. Iżda huma ġegħluh jibqa' magħhom u qalulu: "Ibqa' magħna, għax issa sar ħafna ħin u l-jum ġa wasal biex jintemm." Mbagħad daħal biex joqgħod magħhom. U waqt li kien fuq il-mejda magħhom, qabad il-ħobż, qal il-barka, qasmu u tahulhom. Imbagħad infethulhom għajnejhom u għarfuh, iżda hu għab minn quddiemhom. U wiehed lill-ieħor bdew jgħidu: "Ma kinitx imkebbbsa qalbna ġewwa fina huwa u jkellimna fit-triq u jfissrilna l-Iskrittura?" Dak il-ħin stess qamu u reġgħu lura Ġerusalemm. Hemm sabu lill-ħdax u lil shabhom miġbura flimkien, u dawn qalulhom: "Il-Mulej qam tassew, u deher lil Xmun!" U huma wkoll tarrfulhom x'kien ġralhom fit-triq, u kif kienu għarfuh fil-qsim tal-ħobż.